

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 30  
(7591)  
СУБОТА  
26  
ЛЮТАГА  
1944 г.

Цана 20 кап.

Партызанам і партызанкам—  
узмацніць дапамогу Чырвонай Арміі,  
нападаць на штабы і гарнізоны прай-  
ніка, граміць яго тылы, разбураць яго  
камунікацыі і сувязь, пазбаўляць яго  
магчымасці падцягваць рэзервы.

І. СТАЛІН.

## НАПЕРАД, ЗА ПОЎНЫ РАЗГРОМ НЯМЕЦКІХ АКУПАНТАЎ!

У дзень 26-й гадавіны Чырвонай Арміі Вярхоўны Галоўна-камандуючы Маршал Савецкага Саюза таварыш Сталін звярнуўся з закладам да воінаў Чырвонай Арміі, да партызан і партызанак. Кожны савецкі патрыёт сустрэў гістарычны заклік таварыша Сталіна з вялікай радасцю і гордасцю, бо гэты выдатны дакумент падводзіць велічныя вынікі гістарычных перамог Чырвонай Арміі на працягу мінулага года і вызначае далейшыя задачы па капчатковаму разгрому нямецка-фашысцкіх захопнікаў.

Доблесная Чырвоная Армія паспяхова правяла зімовую кампанію 1942—1943 года, выйшла з дэтай сражэння 1943 года, прайшла з баямі на захад месцамі да 1.700 кіламетраў і ачысціла ад ворага амаль 3/4 захопленнай ім савецкай зямлі.

Новымі перамогамі азнаменавана цыперанная зімовая кампанія Чырвонай Арміі. Доблесныя савецкія воіны ліквідавалі моцную абарону немцаў на ўсім працягу Дняпра—ад Жлобіна да Херсона, заваявалі буйнейшыя перамогі на правабярэжжы Украіны, акружылі і знішчылі на правым беразе Дняпра 10 нямецкіх дывізій і адну брыгаду. Ленінград поўнасьцю вызвалены ад варожай блокады і варварскіх артылерыйскіх абстрэлаў. Закапчваецца ачышчэнне ад фашысцкіх ізвергаў Ленінградскай і Калінінскай абласцей. Чырвоная Армія ўступіла на зямлю Савецкай Эстоніі.

Разгарнулася масавае выгананне акупантаў з Савецкай Беларусі: вызвалены амаль поўнасьцю Гомельская і Палеская абласці, рад раёнаў Магілёўскай і Віцебскай абласцей.

За тры месяцы цыпераннай зімовай кампаніі Чырвоная Армія ачысціла ад немцаў каля 200.000 квадратных кіламетраў савецкай зямлі, адбіла ў ворага звыш 13.000 насялёных пунктаў. Мільёны савецкіх людзей вызвалены з фашысцкай няволі.

«Цяпер ужо ўсім, павінна быць, ясна, — гаворыцца ў загадзе таварыша Сталіна, — што гітлераўская Германія нідстрымна рухаецца да катастрофы».

Нямецка-фашысцкія разбойнікі лезуць са скуры, каб выпратаваць ад гэтай катастрофы. Але дарэмныя патугі! Нічога ім не дапаможа.

Чырвоная Армія наносіць ворагу ўдар за ўдарам. 23 лютага Масква, Ленінград, Дняпропетраўск, Гомель, Растоў салютавалі доблесным войскам Чырвонай Арміі ў азнаменаванне вялікіх перамог, атрыманых за год. А праз дзень, 24 лютага, сталіна нашай Радзімы Масква салютавала двойчы. Урачыстае рэха гармат аб-

вясціла аб вызваленні горада Дно. Услед за тым Масква салютавала доблесным войскам Першага Беларускага фронту, якія фарсіравалі раку Днепр, прарвалі моцную абарону немцаў і штурмам авалодалі горадам Рагачоў—важным апорным пунктам абароны немцаў на Бабруйскім напрамку.

Бліскучыя перамогі Чырвонай Арміі сталі магчымыя дзякуючы новым працоўным подвігам савецкіх людзей у тыле. Рабочыя, сяляне, інтэлігенцыя, усе працоўныя Савецкага Саюза напружваюць свае намаганні, паказваюць цуды масавага працоўнага героізму ў імя далейшага ўмацавання Чырвонай Арміі, у імя поўнага разгрому ворага. Героічную барацьбу савецкага народа ўзначальвае партыя Леніна—Сталіна.

Таварыш Сталін у сваім загадзе напярэджвае савецкі народ супроць самасупакоенасці. Вораг перш за ўсё паражэнне за паражэннем, аднак ён яшчэ не разбіты. Гітлераўцы супраціўляюцца з ярасцю асуджаных, яны відаюць у бой апошнія сілы і рэзервы, чапляюцца за кожны метр савецкай зямлі. Таму «які ні вялікі нашы поспехі», — указвае ў сваім загадзе таварыш Сталін, — мы павінны павінны цвяроза ацэньваць сілы ворага, быць пільнымі, не дапуснаць у сваіх радах зазнайства, самасупакоенасці, бестурботнасці».

Каб заваяваць капчатковую перамогу, патрэбны наўхільна нарастаючыя ў сваёй сіле, сакрушальныя ўдары па ворагу. У адпаведнасці з гэтым таварыш Сталін ставіць рад баявых задач перад Чырвонай Арміяй, перад партызанамі і партызанкамі.

Партызанам і партызанкам таварыш Сталін загадаў: «Узмацніць дапамогу Чырвонай Арміі, нападаць на штабы і гарнізоны праціўніка, граміць яго тылы, разбураць яго камунікацыі і сувязь, пазбаўляць яго магчымасці падцягваць рэзервы».

Загад таварыша Сталіна—баявая праграма барацьбы за капчатковую перамогу. У вызваленых ад нямецкіх акупантаў раёнах Беларусі наш народ адкажа на загад таварыша Сталіна новымі працоўнымі подвігамі, каб як мага хутчэй аднавіць разбураную ворагам прамысловасць, сельскую гаспадарку, каб добра падрыхтавацца да вясновай сяўбы. Загад таварыша Сталіна патэты і па той бок лініі фронту, там, дзе сёння нашы браты і сёстры яшчэ пакутуюць пад гнётам гітлераўцаў. Загад таварыша Сталіна дае новыя сілы слаўным беларускім партызанам. Яны адкажуць на яго новымі сакрушальнымі ўдарамі па варожых тылах.

Пад вадцельствам таварыша Сталіна савецкі народ пойдзе наперад, на капчатковы разгром нямецка-фашысцкіх захопнікаў.

## АД СОВЕТСКАГА ІНФОРМБЮРО

АПЕРАТЫўНАЯ ЗВІДКА ЗА 25 ЛЮТАГА

На працягу 25 лютага на паўднёвы захад і на поўдзень ад СТРУГІ КРАСНЫЯ нашы войскі, працягваючы наступленне, авалодалі насялёнымі пунктамі МЕЛЬНІЦЫ, ЛУТАВА, ПЛАШЧАНЫ, КВАШАНІНА ГОРКА, КЕБСКА, ГАРЫСТА і чыгуначнай станцыяй ЛАПІНА.

На захад і на поўдзень ад горада ДНО нашы войскі працягвалі развіваць паспяховае наступленне і авалодалі раённым цэнтрам Ленінградскай абласці ДЗЯДОВІЧЫ, а танкама з баямі занялі больш 40 другіх насялёных пунктаў, у тым ліку БАРЗІЛІЦЫ,

ЯДРЗЕВА, ДЗЯМЯНКА, ШЫЛІН-КА АРБУЗАВА, КРАСНАЯ АСТРОВА, ЗАХОДЫ, СТАРЫЯ ЛІПКИ, ЦІМОНАВА, САЖЫНА і чыгуначныя станцыі БАКАЧ, ДЗЯДОВІЧЫ.

На захад і на паўднёвы захад ад горада ХОЛМ нашы войскі з баямі прасоўваліся наперад і занялі некалькі насялёных пунктаў, у тым ліку МЕЖНІК, БАРАЛАЕВА, НАВАЛОНИ, ІСАКАВА, ДОРКА, БАРОДЗІНА, КЛАДОВІЧЫ.

На поўнач ад горада РАГАЧОУ нашы войскі працягвалі весці наступальныя баі, у ходзе якіх

занялі некалькі насялёных пунктаў.

На другіх участках фронту—дзяўнны разведкі.

На працягу 24 лютага нашы войскі на ўсіх франтах падбілі і знішчылі 24 нямецкія танкі. У паветраных баях і агнём знішчаны артылерыі збіта 43 самалёты праціўніка.

Аб'яўленыя, як невярнуўшыся на свае базы пры налёце на фінскі горад Або (Турку) чатыры нашы самалёты—прызначаны на другіх аэрадромах на савецкай тэрыторыі.

## Новымі баявымі і працоўнымі подвігамі адказвае беларускі народ на загад таварыша Сталіна

### Загад правадыра натхняе на новыя перамогі

Адзім з вызваленых беларускіх гарадоў. Гудок абвісціў аб сканчэнні працы. Рабочыя, служачыя, інжынерна-тэхнічныя работнікі прадпрыемства, дзе начальнікам тав. Гузераў, сабраліся на мітынг, прысвечаны Загаду правадыра народаў таварыша Сталіна да 26-й гадавіны Чырвонай Арміі. Многія ўжо чыталі яго, але хацелася яшчэ раз пачуць мудрыя і верныя словы правадыра, якія натхняюць на новыя подвігі на фронце і ў тыле.

З вялікім натхненнем прысутныя заслухалі Загад таварыша Сталіна, у якім падведзены вынікі выдатных перамог героічнай Чырвонай Арміі, усяго напята савецкага народа за мінулы год і пастаўленыя задачы перад доблеснымі воінамі—байцамі, сержантамі, афіцэрамі, генераламі, партызанамі і партызанкамі.

Начальнік прадпрыемства тав. Гузераў заклікаў калектыв аднаўляць завод тэмпамі ваяннага часу, з кожным днём павышаць

прадукцыйнасць працы, працаваць з павоёнай энергіяй і гэтым наблізіць час капчатковай перамогі над ворагам.

Слова бярэ брыгадзір камсамольска-маладзёжнай брыгады тав. Драбшэўскі.

— Загад правадыра, — гаворыць ён, — натхняе нас на новыя працоўныя перамогі. Мы будзем працаваць, не шкадуючы сіл, так, як змагаюцца нашы доблесныя чырвоныя воіны і партызаны. Упошлу свой трохтыднёвы заробтак у фонд абароны Радзімы. Няхай і мая працоўная канейка пойдзе на хутчэйшы разгром ненавіснага ворага.

Выступалі многія рабочыя. Іх прамовы былі прасякнуты гордасцю за сваю Радзіму і магутную Чырвоную Армію, якая дасягнула бліскучых перамог у барацьбе з нямецка-фашысцкімі захопнікамі. Удзельнікі мітынгу абавязаліся працаваць яшчэ лепш, усё зрабіць для таго, каб наблізіць дзень капчатковай перамогі.

### Будзем працаваць яшчэ лепш

З вялікім патрыятычным уздымам прайшоў мітынг у вагонным участку горада Гомеля, прысвечаны Загаду таварыша Сталіна да 26-й гадавіны Чырвонай Арміі.

Мітынг з'явіўся яркай дэманстрацыяй савецкага патрыятызму, любові і адданасці сваёй Радзіме, свайму правадыру.

Выступіўшы таварышы з вялікай цеплынёй і любоўю гаварылі аб слаўнай Чырвонай Арміі і яе палкаводцу таварышу Сталіне. Малатобец тав. Карпенка заліў:

— Чырвоная Армія вызваліла нас з рабства. Дзякуй ёй! З вялікай энергіяй я працую для патрэб Радзімы, дапамагаю свайму прадпрыемству хутчэй залічыць рапы, нанесеныя ворагам.

Тав. Карпенка тут-жа, на мі-

тынг, унёс наяўнымі 1.000 рублёў на пабудову танкавай калоны і, апрача таго, напасіў адлічыць двухдзённую яго заробтак.

— Я прыехаў у Беларусь з савецкага тыла, — сказаў тав. Жалезнікоў. — Сваёй працай мы дапамагалі Чырвонай Арміі граміць ворага. Цяпер мы будзем працаваць яшчэ лепш, каб хуткімі тэмпамі аднаўляць прадпрыемствы, разбураныя фашысцкімі вярварамі.

Тав. Жалезнікоў таксама ўнёс свае зберажэнні на пабудову танкавай калоны.

Вагоннікі абавязаліся датармінова аднавіць калёсныя цэх, у рабочы час адрамантаваць да 15 сакавіка кватэры для рабочых, выканаць квартальны план на 15 дзён раней тэрміну.

### Наша дапамога доблесным воінам

Загад правадыра, прысвечаны 26-й гадавіне Чырвонай Арміі, выклікаў вялікі патрыятычны ўздым сярод калектыва Новабеліцкага фанерна-запалкавага камбіната «Везувій».

Адбыўся мітынг. Выступалі рабочыя. Усе яны выказвалі адну і тую-ж думку: загад правадыра натхняе, кліча на новыя працоўныя перамогі, ён адносіцца не толькі да байцоў, сержантаў, афіцэраў і генералаў Чырвонай Арміі, але і да нас—работнікаў тыла. Працаваць яшчэ лепш, хуткімі тэмпамі аднаўляць разбуранае прадпрыемства, даваць больш прадукцыі дзяржаве—так павінен рабіць кожны савецкі грамадзянін.

Выступіў рабочы тав. Кушняроў. Ён гаварыў аб чорных, цяжкіх днях нямецкай акупацыі і аб радасці вызвалення.

— Нас вызваліла ад страшэннага гнёту родная Чырвоная Армія. Нехапае слоў, каб выказаць ёй сваю шчырую ўдзячнасць. Лепшым нашым адказам доблесным воінам будзе выдатная отаханаўская праца. Але мы можам дапамагчы ў разгроме ворага не толькі сваёй працай, але і асабістымі зберажэннямі. Усе мы з вялікім задавальненнем прыем ухвалілі ў пабудове танкавай калоны.

Яго падтрымалі ўсе астатнія. Тут-жа, на мітынг, рабочыя і служачыя сабралі 10.800 рублёў.

Калектыв камбіната абавязваўся працаваць яшчэ лепш, штодзённа перавыконваць вытворчыя нормы.



## Салют шасці гарадоў у азнаменаванне вялікіх перамог, атрыманых узброенымі сіламі Савецкай дзяржавы на працягу мінулага года

У азнаменаванне вялікіх перамог, атрыманых узброенымі сіламі савецкай дзяржавы на працягу мінулага года, 23 лютага — у дзень 26-й гадавіны Чырвонай Арміі — шасць гарадоў краіны па загаду Вярхоўнага Галоўнакамандуючага салютавалі доблесным войскам Чырвонай Арміі дваццацю артылерыйскімі залпамі.

Роўна ў 18 гадзін грывнуў першы залп у сталіцы нашай Радзімы — Маскве. У вечарняе неба ўзліліся тысячы ракет, якія ўспыхнулі гірляндамі рознакаляровых агнёў. На скрыжаваннях вуліц, на плошчах і бульварах, на наберажных Масквы-ракі сабраліся тысячы працоўных, каб вітаць Чырвоную Армію і яе Вярхоўнага Галоўнакамандуючага Маршала Савецкага Саюза таварыша Сталіна.

З пачатку вечара да Дварцовай плошчы, да Марсадага поля, да наберажных Невы ішлі тысячы ленинградцаў — жыхароў горада-героя. 18 гадзін. Водукі першага залпа пракаціліся па праспектах, па апраптых у граніт наберажных.

Адгрымета 20 залпаў, але ніхто не кранацца іспі. Стояць хвалюючых думак выклікае ў кожнага ленинградца гэты ўрачысты салют — другі салют у горадзе, вызваленым ад вярэжай аса-

ды! Тысячы галасоў падхопліваюць песні, якія разносяць устапоўнены на вуліцах гучнагаварыцелі. Горад Ленін вітае сваю вызваліцельніцу — Чырвоную Армію.

Па-святочнаму і ўрачыста выгладзіла сталіца Украіны. Сёнешні вечар ніколі не згладзіцца ў памяці кіеўлян. У 18 гадзін над горадам узліліся сотні рознакаляровых ракет, грывнуў магутны гарматны залп. Гром гармат адліваецца з ашаламентамі і крыкамі «ура».

Ад імені міліёнаў украінцаў, вызваленых з фашысцкай няволі, кіеўляне славяць і дзякуюць гераічнай Чырвонай Арміі, Вярхоўнаму Галоўнакамандуючаму Маршалу Савецкага Саюза таварышу Сталіну.

Магутны гарматны залп прагрымелі таксама ў Днепрапятроўску, Гомелі і Растове.

Салют шасці гарадоў транслюваўся па радыё. Урачыстым рэчам пракаціўся ён па ўсіх франтах Айчынай вайны і бязмежных прасторах нашай неабсяжнай Радзімы. Савецкі народ з палупітм глыбокай удзячнасці вітаў доблесную Чырвоную Армію, якая атрымала ў прайшоўшым годзе вялікіх перамог над нямецка-фашысцкімі захопнікамі.

(ТАСС).

## Прыём у Народнага Камісара Замежных спраў СССР тав. В. М. Молатава

23 лютага з прычыны 26-й гадавіны Чырвонай Арміі Народны Камісар Замежных спраў СССР тав. В. М. Молатаў наладзіў прыём для дыпламатычнага корпуса. На прыёме прысутнічалі члены і адказныя дыпламатычныя супрацоўнікі замежных пасольстваў і місій, ваенныя, ваенна-марскія і авіяцыйныя аташэ і іх памочнікі, начальнікі і члены ваенных місій.

На прыёме таксама прысутнічалі першы намеснік Старшынні Прэзідыума Вярхоўнага Савета СССР Н. М. Швернік, Маршал Р. Е. Баранцаў, А. І. Мікаеў, Л. М. Кагановіч, А. Я. Вышынікі, А. Н. Касыгін, В. А. Малышоў, адмірал Н. Г. Кузнецов, Маршал В. М. Шапашнікаў, Маршал С. М. Будзёны, Маршал бронетанкавых войскаў Я. Н. Федарэнка, Маршал піжычэрных войскаў М. П. Вараб'еў, генерал-палкоўнік А. С. Шчэрбакоў, рад Народных Камісараў, Намеснікаў Наркомаў Замежных спраў і знешняга гандлю, адказныя работнікі Народнага Камісарыята Абароны, Народнага Камісарыята Ваенна-Марскога Флота, Наркамата Замежных спраў СССР і др., а таксама вучоныя, пісьменнікі, артысты, прадстаўнікі савецкага і замежнага друку.

## Прыёмы ў савецкіх пасольствах і місіях за граніцай у азнаменаванне 26-й гадавіны Чырвонай Арміі

ЛОНДАН, 23 лютага. (ТАСС). У пасольстве СССР адбыўся прыём у азнаменаванне 26-й гадавіны Чырвонай Арміі.

На прыёме прысутнічалі члены англійскага ўрада, члены саюзных урадаў, асобаўнаважаныя дамініёнаў, генерал Эйзенхаўэр, галоўны маршал авіяцыі Артур Тэдар, начальнік імперскага генеральнага штаба Адам Брук і др. вышэйшыя афіцеры англійскіх і саюзных узброеных сіл, члены англійскага парламента і чэхаславацкага Дзяржаўнага Савета, члены лонданскай дэлегацыі Французскага Камітэта Нацыянальнага Вызвалення, дыпламатычны корпус, а таксама пшматлікія дзеячы мастацтва, навукі і прадстаўнікі грамадскіх арганізацый і дэлегацыйных колаў.

АНКАРА, 24 лютага. (ТАСС).

Сёння ў пасольстве СССР адбыўся прыём з прычыны 26-й гадавіны Чырвонай Арміі. На прыёме прысутнічалі прэм'ер-міністр Сараджоглу, міністр замежных спраў Нуман Менемэнджыоглу і др. члены турэцкага ўрада, кіруючы састаў турэцкага генеральнага штаба на чале з намеснікам начальніка генеральнага штаба генералам Салых Омуртак, дэпутаты меджліса, дыпламатычныя прадстаўнікі нейтральных і дружаскіх краін, прадстаўнікі турэцкага і замежнага друку і рад грамадскіх і палітычных дзеячоў Турцыі.

## Сход палескага партыйнага актыва

Днямі адбыўся сход Палескага абласнога партыйнага актыва. Удзельнікі схода заслухалі даклад сакратара Палескага абласнога КП(б)Б таварыша Лявіцкага «Аб некаторых выніках работы па аднаўленню народнай гаспадаркі і чарговых задачах партарганізацыі».

У сваім дакладзе тав. Лявіцкі расказаў аб нямецкім разбурэнні акупацыі Палескай абласці. Насельніцтва беларускага Палесся цяжка пакутуе і гора, і толькі з прыходам Чырвонай Арміі яно ўдыхнула свабодна і радасна.

— На няпоўных даных, — гаворыць дакладчык, — толькі па дзесяці раёнах, якія зараз ужо вызвалены, акупанты поўнасна знішчылі, ператварылі ў палішчы 290 вёсак, разбурылі 7.553 грамадскія пабудовы, 131 школу, 270 прадпрыемстваў. Фашысцкія дэстагубы забілі звыш 250.000 чалавек — жанчын, старых і дзяцей.

Нямецкія бандыты разбурылі калгасы. Імі знішчана 31.964 галявы буйнай рагатай жывёлы, 8.747 копей, 15.000 свіней, 24.686 авечак.

Насля выгнання немцаў да беларускага народа вярнулася жыццё. Адрозна пачалася аднаўленчая праца. Партыйныя і савецкія арганізацыі абласці выканалі ўжо значную працу па аднаўленню разбураных калгасаў, МТС, саўгасаў, прадпрыемстваў і ўстаноў. Докладчык прыводзіць лічбы. У вызваленых ад нямецка-фашысцкіх захопнікаў раёнах Беларускага Палесся ўжо адноўлена 488 калгасаў. Абраны праўленні, старшынні калгасаў і рэвізійныя камітэі, складзены брыгады. Ёсць ужо вытворчыя планы; калгасы рыхтуюцца да веснавой сяўбы. Праведзены ўлік і збор упадзешай ад нямецкіх акупантаў маёмасці. Рамантуецца сельскагаспадарчы інвентар. На Хойніцкаму, Брагінскаму і Калінкавіцкаму раёнах адрамантавана 785 калёс, 2.905 плугоў, 3.235 барон. Адноўлены 7 МТС.

— Аднак, — гаворыць дакладчык, — рамонт інвентара праходзіць яшчэ марудна.

Далей тав. Лявіцкі ўказвае, што далёка не ва ўсіх раёнах арганізавана сапраўдная барацьба за атрыманне высокага ўраджаю, не разгорнута энэргічная падрыхтоўка да веснавой сяўбы, недавальніюча праходзіць збор і засяўка насення (Васілевіцкі і Е-

марыніскі раёны), а таксама збор мясцовых угнаенняў.

Дакладчык падрабязна сшыняеца па чарговых задачах партарганізацыі па аднаўленню і арганізацыйна-гаспадарчаму ўмацаванню калгасаў, аднаўленню калгаснай жывёлагадоўлі, падрыхтоўцы да веснавой сяўбы і выкананню дзяржаўных паставак. Ён падкрэсліў сур'ёзнае значэнне разніцы ў калгасах хатняй ігульні, асабліва гусей і качак, а таксама рыбаства.

Пераходзячы да пытання аб аднаўленні прамысловасці, тав. Лявіцкі гаворыць:

— У вызваленых раёнах Палесся ўжо адноўлена 9 прамысловых, 11 абутковых і 10 крапёжкіх арцеляў, а таксама дзве гальчарна-пасудныя майстэрні, чатыры мылаварні і т. д. У трох раёнах адноўлены электрастанцыі. У галіне разгортвання мясцовай прамысловасці і промкмаперапы ў нас ёсць вялікія магчымасці. Неабходна паўсямессна адкрыць майстэрні па бытавому абслугоўванню насельніцтва.

— У абласці, — гаворыць далей тав. Лявіцкі, — арганізавана 6 леспрагасаў і трэст. Але па нарыхтоўцы і вывазцы лесу зроблена выключна мала. Партыйныя арганізацыі вызваленых раёнаў яшчэ не сапраўднаму не кіруюць гэтай важнейшай справай.

Спыніўшыся на пытаннях аднаўлення ўстаноў аховы здароўя, народнай асветы, гандлю і грамадскага харчавання і адзначыўшы недахопы ў гэтай галіне, тав. Лявіцкі наставіў канкрэтныя задачы перад палескай партыйнай арганізацыяй і аднаведнымі кіруючымі органамі.

Дакладчык асобна сшыніўся на пытаннях арганізацыйна-партыйнай работы, а таксама павышэння ідэйна-палітычнага ўзроўню кіруючых партыйных, комсамольскіх, савецкіх і гаспадарчых кадраў, асабліва тых, якія ўпершыню прышлі на кіруючую работу.

У заключэнне тав. Лявіцкі выказаў упэўненасць, што большыя і задачы аднаўлення народнай гаспадаркі вызваленых раёнаў Беларускага Палесся.

Сакратар Палескага абласнога КП(б)Б па прапагандзе таварыш Капалеў, які выступіў у спрэчках па дакладу, сшыніўся на пытаннях палітыка-масавай работы сярод насельніцтва.

— Зрыты ў рабоце, — сказаў ён, — глумачацца перш за ўсё недацэнкай ці прэста забыццём па-

літычнай работы сярод насельніцтва. Прайшло больш двух месяцаў з дня вызвалення Васілевіцкага раёна ад нямецка-фашысцкіх акупантаў, а да гэтага часу тут не створана ні аднаго агіткалетыва. Кіруючыя работнікі раёна вельмі рэдка выступаюць па сходах працоўных з дакладамі па палітычных тэмах. Не дзіва, што ў калгасах сабралі зусім пазначная колькасць насення. Такое ж становішча ў Камарынскім раёне.

Інакш абстаецца справа ў Хойніцкім і Брагінскім раёнах. Тут сістэматычна праводзіцца палітычная работа сярод мас і людзі ўзятыя па вырашэнне задач, паставленых перад раёнамі.

Старшыня Васілевіцкага райвыканкома тав. Мінчанка гаворыць аб ходзе аднаўлення ў раёне мясцовай прамысловасці.

На сходзе выступіў сакратар Палескага абласнога комсамолу тав. Пінязік. Ён адзначыў, што комсамольскія арганізацыі вызваленых раёнаў яшчэ мала працягваюць клопатаў аб дзеях фронтавікоў, партызан і сірот.

У спрэчках па дакладу тав. Лявіцкага выказаліся таксама тт. Рудчанка — сакратар Хойніцкага РК КП(б)Б, Маісееў — сакратар Нараўлянскага РК КП(б)Б, Ліпачас — сакратар Даманавіцкага РК КП(б)Б, Салаўскі — сакратар Васілевіцкага РК ЛКСМБ, Напрэў — сакратар Мозырскага РК КП(б)Б, Лагура — сакратар Брагінскага РК КП(б)Б, Яндульскі — начальнік абласнога зямельнага аддзела, Дрошкі — загадчык сельгасадзела абласнога КП(б)Б, Якаўлевіч — сакратар абкома КП(б)Б па кадрах, Ільіноўскі — намеснік старшынні аблвыканкома.

Сход партыйнага актыва заслухаў таксама даклад старшынні аблвыканкома тав. Ледзянёва аб мерапрыемствах па ахове здароўя. На дакладу тав. Ледзянёва выказаліся тт. Сцяпаненка — сакратар Ельскага РК КП(б)Б, Александраўскі — член палеті Наркамздрава СССР, Снігір — старшыня Хойніцкага райвыканкома, Навіцкі — сакратар Васілевіцкага РК КП(б)Б.

Сход партактыва прыняў разгорнутае рашэнне па абмеркаваных пытаннях.

З вялікім удзімам удзельнікі схода прынялі тэкст прывітальнага пісьма правяду народнаў Маршалу Савецкага Саюза таварышу Сталіну.

## Уся краіна вітае загад таварыша Сталіна

У ноч з 22 на 23 лютага міліёны працоўных нашай Радзімы з найвялікшай увагай і вялікай радасцю за сваю армію слухалі загад Вярхоўнага Галоўнакамандуючага Маршала Савецкага Саюза таварыша Сталіна. Раніцою ў ваенскіх часах і падраздзяленнях, на заводах і фабрыках, у калгасах і саўгасах, ва ўстановах і навучальных устано-

вах адбыліся мітынгі, сходы, гутаркі і чыты загада.

У сваіх выступленнях працаўнікі савецкага тыла і гераічныя воіны фронту заяўляюць аб сваёй гатоўнасці яшчэ больш навілі-нава даямагу пастанавы Чыр-

вонай Арміі, узмацніць удары для канчатковага разгрому непаўнапа-рага ворага.

На мітынгу рабочых Масквы-скага аўтазавода імені Сталіна брыгадзір тэрмічнага аддзялення І-га інструментальнага цэха тав. Бабынец сказаў:

— Таварыш Сталін загадаў усяму радавому і сержанцкаму саставаў працягнуць нястомна ўдасканаленне сваё баявое майстэрства. Я лічу, што з гэтага загада павінны зрабіць таксама вывады і мы, байцы савецкага тыла. Працаваць яшчэ лепш, асабліва тэхнічнай вытворчасці, павялічыць якасць прадукцыі,

эканоміць сыравіну і электраэнергію — значыць дапамагаць Чырвонай Арміі ў яе барацьбе супраць непаўнапа-рага ворага.

З вялікім удзімам прайшлі мітынгі на прадпрыемствах Сталіна-града — горада, пад якім год таму назал нямецкая армія пацярпела небывалы ў гісторыі войнаў паражэнне.

Ва ўсіх кутках нашай неабсяжнай Радзімы, на фронце і ў тыле загад таварыша Сталіна выклікаў новы прыліў творчай энэргіі і рашучасці хутчэй выгнаць непаўнапа-рага ворага з нашай савецкай зямлі.

(ТАСС).



# НОВАЯ БЛІСКУЧАЯ ПЕРАМОГА НА ДНЯПРЫ

Некалькі дзён таму назад войскі Першага Беларускага фронту пад камандаваннем генерала арміі Рагачова фарсіравалі раку Дняпр у раёне Рагачова, правялі моцную абарону немцаў на фронце 50 кіламетраў, прасунуліся наперад за 3 дні наступальных баёў на 20—25 кіламетраў і 24 лютага штурмам авалодалі горадам і вялікай чыгуначнай станцыяй Рагачоў—важным апорным пунктам абароны немцаў на Бабруйскім напрамку.

Гэта новая бліскучая перамога нашай слаўнай Чырвонай Арміі, якая крок за крокам вызваляе зямлю Беларусі з-пад гнёту нямецкіх захопнікаў. Баі за Рагачоў уключаюць сабою новы ўзор высокага ваяўнічага майстэрства часцей Першага Беларускага фронту. У цяжкіх зімовых умовах яны здолелі на шырокім фронце прарваць глыбокую і моцную абарону ворага, фарсіраваць Дняпр і смелым абыходным маневрам, які завяршыўся штурмам, вышвырнуць немцаў з Рагачова.

Баі ў гэтым сектары развіваліся наступным чынам.

21 лютага ў 7 гадзін 20 минут раённы на шырокім фронце пачаўся цяжкі артылерыйскі абстрэл германскіх абарончых пазіцый на правым беразе Дняпра. Тысячы спарадаў паліцелі гэтай перай зімоваю рацінай праз вялікую раку. Магутнае артылерыйскае наступленне, у якім удзельнічала некалькі сот гармат, праявілася дзесяць мінут. За гэты кароткі адразак часу наша артылерыя падаяла агонь варожых батарэй, разбурыла мноства прыбярэжных умацаванняў праціўніка, якія многа тыдняў надрах будаваліся на дняпроўскім правабярэжжы. У 7 гадзін 30 мінут, калі артылерыя пераехала магутны агонь у глыбіню варожай абароны, на дняпроўскі бераг уступілі авангардныя атрады пяхоты.

Раён фарсіравання Дняпра быў выбраным савецкім камандаваннем выключна ўдала.

На ўсход ад Рагачова Дняпр робіць круты выгіб і далей на поўнач мае многа звільін. Наўднёвая група войск, якая фарсіравала Дняпр, была такім чынам, прыкрыта на сваім левым фланзе ад нямецкіх войск, якія знаходзіліся на прадымным умацаванні, надзвычай шырокай натуральнай перашкодай—шырокім Дняпром.

Фарсіруючы Дняпр на шырокім фронце, наша камандаванне разлічвала, што ўвага праціўніка будзе разрозненая і сілы яго расійлены. Так і атрымалася. На працягу першых 40 мінут атакі ўсе часткі, якія вышлі на Дняпр, пераправіліся праз раку і авалодалі населенымі пунктамі Каромка, Надзежда, Любоў, Дняпроўск, Засадзе, Кісціні, Вішчы і Пакроўскі. Усе гэтыя пункты, размешчаныя ўздоўж правабярэжжа Дняпра, уяўлялі сабою першую лінію магутнай абароны праціўніка на паўночна-ўсходніх падступах да Рагачова.

Авалоданы супольнай лініяй траншэй, якія расцягнуліся ў некалькіх ліній у глыбіню ад ракі, авангардныя часткі на плячах ворага рушылі наперад і ў першы дзень наступлення прарвалі нямецкую абарону ад 4 да 6 кіламетраў. У гэты дзень Н-скае падраздзяленне перарэзала адзіную грунтовую дарогу, што злучала

Рагачоў з Новым Быхавам. Баі завязаліся ў густых беларускіх лясах і на подступах да вялікага вузла нямецкай абароны—Мадоры, на паўночна-ўсходніх подступах да Рагачова.

Наступнай раніцай пачаўся новы магутны артылерыйскі ўдар на ворага. Перадавыя часткі, якія дзейнічаюць на паўночным участку прарыва, сустрэлі ўпорнае супраціўленне праціўніка, які спецыяльна падцягнуў сюды свае сілы з суседняга ўчастка. Контратакі следвалі адна за другой. Вораг кідаў супроць нашых падраздзяленняў роты, батальёны з танкамі; была адзначана адна контратака сілаю да палка. Але, страціўшы ў гэтых дарэмных контратаках тысячы салдат забітымі і параненымі, вораг нічога не дабіўся.

Тым часам часткі, якія дзейнічалі супроць умацаванага пункта Мадоры, зрабілі ўдалы абыходны маневр праз лясны з поўдня, перарэзалі грунтовую дарогу, што вядзе на захад з Мадор. Другая група войск стала абцякаць Мадоры з поўначы, а потым штурмавала з усіх бакоў гэты пункт і ў кароткім баю авалодала ім, знішчыўшы сотні нямецкіх салдат і афіцэраў.

Тут высокае майстэрства, палірытасць і адвагу праявіла рота гвардыі лейтэнанта Цімафея Шматко. Гэта рота адной з першых рашучым ударам перамагла нямецкі край абароны і авалодала радам непрыцельскіх траншэй. Калі адна частка роты ў саставе 20 байцоў захапіла траншэю праціўніка, яе панаткаў нямецкі атрад, які склаўся з 100 салдат і афіцэраў. Гвардыі лейтэнант Цімафей Шматко знаходзіўся з групай свайго байцоў. Ён прыняў смелае рашэнне—разлучыць атрад гітлераўцаў і знішчыць яго на частках.

Агнём ручнога кулямёта ён адсек да 30 немцаў, якія, папайшы пад знішчальны агонь, уцякалі. У гэты час кулямётчыкі сержант Калімулін і малодшы сержант Кузін адкрылі на гітлераўцаў такі агонь, што ўдалося выратаваць толькі некалькіх з іх. Такім-жа чынам Цімафей Шматко рассек астатнюю групу немцаў на тры часткі і паслядоўна знішчыў іх. Шлях наперад быў расчышчаны.

Рота ўвайшла ў лес. Наперадзе яе рухалася разведка, якая на адной з праек пацпнула на штаб нямецкай часткі. Аб гэтым было неадкладна данесена гвардыі лейтэнанту Шматко. Не затрымліваючыся, ён разгарнуў нахалд сваю роту ў ўдары на размяшчэнню штаба. Нямецкія штабшэсты былі захоплены зняцка. Байцы захапілі 6 аўтамабіляў, 20 коней, 12 павозак, вялікую колькасць штабной маёмасці і важныя дакументы.

На ўсіх участках наступлення ўдары на ворага наносіліся з усе нарастаючай сілай. Н-скія часткі імклівым ударам прарваліся да чыгушкі, якая злучае Рагачоў з Мадорам, і авалодалі чыгуначнай станцыяй Тончыца. Такім чынам, Рагачоўская групоўка праціўніка была поўнасцю адрэзана ад нямецкіх войск, якія дзейнічалі на поўначы.

Другія часткі рушылі да ракі Друць і захапілі ўчастак уздоўж левага берага ад Банюшчы да Блізнячоў, што ў некалькіх кіло-

метрах на паўночны захад ад Рагачова. Стварылася надзвычай цікавае становішча. Рагачоў, як вядома, размешчаны ў міжрэччы Друці і Дняпра, у вострым куту, які ўтвараюць гэтыя рэкі. З усходу, з захаду і з поўдня Рагачоў акружаюць рэкі, а на поўначы над горадам навісілі шчыльнай крышкай савецкія часткі. У рагачоўскага гарнізона заставаўся ў захад на поўдзень да Жлобіна і на захад да Бабруйска праз раку Друць. Атакі на подступах да Рагачова ішлі адна за другой. Падраздзяленні гвардыі часткі, якой камандуе тав. Свіры, рухаючыся ўздоўж левага берага Друці, падыйшлі да сцен Рагачова і завязалі на яго ўскраінах баі. Баі таксама завязаліся на паўночнай і паўночна-ўсходняй ускраіне горада.

Адначасова нашы часткі, размешчаныя супроць нямецкіх войск, якія займалі прадымнае ўмацаванне на левабярэжжы Дняпра ад Рагачова да Жлобіна, таксама перайшлі ў наступленне і паспяховымі дзеяннямі прарваліся праз раку Друць на паўночны захад ад Рагачова, пагражаючы такім чынам адрэзаць нямецкую групоўку на прадымным умацаванні. Адчуваючы на сваім фланзе навісіны савецкія часткі і не вытрымаўшы франтальных атак, германскае камандаванне стала спешна адводзіць свае часткі за Дняпр. Такім чынам, нашы войскі поўнасцю ліквідавалі важны плацдарм немцаў на левым беразе Дняпра на ўсход ад Рагачова і Жлобіна.

Баі за Рагачоў набліжаліся да свайго лагічнага канца. Прыкрытыя з поўначы шчыльнай крышкай, нямецкія часткі яшчэ праявілі аказваць жорсткае супраціўленне наступальным часткам, але гэта ўжо не выратавала становішча. Вечарам 23 лютага баі завязаліся на вуліцах Рагачова і цягнуліся ўсю ноч. Адбіваючы ў ворага дом за домам, квартал за кварталам, нашы часткі імкліва цяпілі яго да Друці. Раніцай 24 лютага Рагачоў быў поўнасцю ачышчаны ад немцаў.

Велізарную дапамогу наземным войскам у баях вакол Рагачова аказалі нашы лётчыкі. Яны бесперапынна бамбілі падыходзячыя рэзервы праціўніка, варожыя эшалоны, тэрырызавалі рух непрыцельскіх калон па дарогах. У гэтыя дні нашы слаўныя сталінскія сокалы праявілі сапраўдныя пуды. Нягледзячы на пікуюю воблачнасць і епетапад, яны паспяхова выконвалі баявое заданне.

Усе роты войск—і пехатцы, і артылерысты, і дэтыкі, і сапёры—у баях за Рагачоў праявілі высокае майстэрства, мужнасць і ў цяжкіх зімовых умовах, у лясках і балотах Беларусі дабіліся новай выдатнай перамогі. Часткі, якія найбольш вызначыліся ў баях за вызваленне горада Рагачова, з гонарам посяць пяцярэзаву «Рагачоўскіх». Рахміна салатоўвала доблесным войскам 1-га Беларускага фронту, якія авалодалі горадам Рагачоў, магутнымі артылерыйскімі асянямі, якія прадвешваюць той недалёкі дзень, калі ўся наша родная Беларусь будзе вызвалена ад гнёту нямецкіх захопнікаў.

Б. ЛЮБІМАУ.  
(Наш спецкор).

## Для сяўбы—насенне першага гатунку

Добрая спадчына—насенне—залог высокай ураджалы. Не здарма народная прыказка гаворыць: «што пасееш, то і пажнеш». Таму нашы калгаснікі ўдзялілі асабліваю ўвагу падрыхтоўцы высокакаснага насення да вясновай сяўбы.

Зараз мы заканчваем засыпку насення і страхавых фондаў. У калгасе ёсць ужо 477 цэнтнераў адборнага зерня пшаніцы, ячменя, ільну, проса, грэчкі. Усе насенне захоўваецца ў добра абсталяваным калгасным свіры.

Некалькі дзён таму назад мы прыступілі да ачысткі насення. Гэта работа праводзіцца на вёсцы, якую зборот ад немцаў 70-гадовы калгаснік тав. Рыдкі. Зараз ужо ачышчана звыш 400 цэнтнераў.

На ачыстцы насення працуе брыгада, пад кіраўніцтвам лешага калгасніка Сямёна Арцёмавіча Каржова. Перадавыя калгасніцы Марыя Хаценка, Целагя Парукова, Ната Калініна, Параска Атро-

шчанка значна перавыконваюць дзённыя нормы выпрацоўкі.

Усе віды насення, культур прастым спосабам правяраюць на ўсходжасць. Найленшую якасць паказалі насенне пшаніцы, ячменя, ільну і проса.

Нашы калгасніцы правялі вялікую работу па загатоўцы вярхушак бульбы. Нягледзячы на тое, што план засыпкі бульбы на насенне поўнасцю выканан, мы сабралі дадаткова 16 цэнтнераў вярхушак. Асаблівыя клопаты аб гэтым праяўляюць калгасніцы Марыя Капыткова, Ганна Мальцова, Еўдакія Каржова.

Рыхтуючыся да 26-й гадавіны слаўнай Чырвонай Арміі, мы абавязаліся датэрмінова і высокакасна падрыхтаваць усе насенне да вясновай сяўбы.

Для калгаснай сяўбы мы рыхтуем насенне толькі першага гатунку!

С. МАЛЯТКОУ,  
старшыня калгаса «Абарона»,  
Добрушскага раёна.

## МОЛАДЗЬ НА ЛЕСАНАРЫХТОЎКАХ

Комсамольская арганізацыя Касцюковіцкага раёна парашыла дапамагчы райкому партыі і райвыканкому ліквідаваць адстаенне ў нарыхтоўцы і вывазцы будаўнічых лесаматэрыялаў. Райком ЛКСМБ узяў шэфства над адстаючым Бялынкавіцкім лесадзежнікам.

Для дапамогі пярвічным комсамольскім арганізацыям у сельсавёты было накіравана 11 комсамольцаў з раёнага актыва.

Ва ўсіх комсамольскіх арганізацыях раёна актыўна абмеркаваны рашэнні ЦК ВЛКСМ і ЦК ЛКСМБ «Аб задачах комсамольскіх арганізацый на лесанарыхтоўцы і лесавывазцы і аб стварэнні комсамольска-маладзёжных брыгад». Вынікам гэтага з'явілася стварэнне комсамольска-маладзёжных брыгад для працы ў лесе. Сакратары комсамольскіх арганізацый прызначаны брыгадзірамі.

Комсамольска-маладзёжная брыгада вёскі Белы Камень (брыгадзір тав. Курчэнка) за першы дзень нарыхтавала 10 кубаметраў лесу.

У вёсцы Лінаўка створана маладзёжна-жаночая брыгада на чале з Марыяй Куратавай. Гэтая брыгада таксама працуе па-франтавому.

Да 12 лютага на нарыхтоўцы лесу для шахтаў у Бялынкавіц-

кім лесадзежнікам прапавала ўжо 16 комсамольска-маладзёжных брыгад. Усе яны выконваюць і перавыконваюць нормы. Комсамольцы Бедадуброўскай брыгады (брыгадзір тав. Хлестакова) штодзённа выконваюць норму больш, чым на 200 процантаў.

Дзве комсамольска-маладзёжныя брыгады (брыгадзіры тт. Мартыненка і Папёжкіна) узялі на сябе абавязанне вырубіць на 25 кубаметраў лесу на кожнага члена брыгады і заробленыя грошы аддаць у дапамогу дзецям франтавікоў.

Для лесарубаў і возчыкаў, якія прышлі здалёку, створаны ў вёсках стаянкі. У гэтых пунктах па ініцыятыве РК ЛКСМБ створаны хаты-чыталні. На радзе лесасек выходзяць насенныя газеты, штодзённыя бюлетэні, якія падводзяць вынікі спаротніцтва брыгад.

Але гэта толькі пачатак работы. Комсамольская арганізацыя раёна можа і павінна выканаць рашэнне абласнога камітэта комсамала аб мабілізацыі комсамольцаў для работы ў якасці сталых лесарубаў. Комсамольцы павінны ачышчаць увагу і на арганізацыю працы.

І. МУХЛЯ,  
інструктар ЦК ЛКСМБ.

## Новае злачынства фашыстаў

...Раённая большіца аддзела аховы здароўя. У адной з пачатках фашысцкага варварства—параненыя дзеці, старыя, жанчыны.

Вось дзесяцігадовая Надзеяка Еўдачанка. Маленькая, кволая, зніжленая. Яна страціла многа крыві. Хадзіць не можа: на назе дзіўныя шыны. Дзіце ледзь стрымлівае боль, і часам з вачэй цякуць слёзы.

Надзея Еўдачанка нарадзілася ў вёсцы Яніполь. Яна была такая-ж вясёлая, шустрая, як і яе аднагодкі. Яна любіла песні, гульні. Прышлі фашысты і накалечылі яе.

Было так. Нямецкі паглядальнік убачыў, што дзеці бегаюць па вяснянцы, і абстраляў іх з гарматы. Асколак фашысцкага сна-

рада параніў Надзею ў нагу і вока.

Ад артылерыйскага абстрэлу пацярпела 12-гадовая Маня Нікіціна з Рагачоўскага раёна. Маня таксама паранена ў нагу. Фашысты і яе зрабілі калекай. Яны пралілі нявінчую дзіцячую кроў і павінны адказаць за свае злачынствы!

У гэтай-жа палатцы побач з дзецьмі ляжаць Анна Каваленка, Ульяна Церахава, Матрона Ціхамірава, якія пацярпелі ад артылерыйскіх абстрэлаў. Яны сталі ахвярамі гітлераўскага разбою. Артылерыйскім спарадам забіты трое дзяцей Ганны Церахавай.

Воін Чырвонай Арміі, партызан! Бязлітасна помсці за нявінчую кроў нашых дзяцей, нашых матак і бацькоў!

С. ЕФІМАУ.



## СЁСТРЫ-ПАТРЫЁТКІ

Горах гароў... Над ім кружыліся нямецкія спярэжнікі. На іх даючых вуліцах адыходзілі апошнія абароны горада. Са слязамі на вачах праводзілі савецкіх воінаў дзве сястры Вера і Надзя, звычайныя савецкія комсамолкі-школьніцы.

— Не сумуйце, дзяўчаты, яшчэ вернемся.

Раз'юшаным зверам уварваліся гітлераўцы ў старажытны савецкі горад. Рабавалі, чынілі гвалты і аблавы, пагромы і расстрэлы. На базарнай плошчы з'явілася шыбеніца, а на ёй першыя афяры фаністэцкага тэрору.

Жудасць і сум ахапілі дзяўчат. Яны задумаліся. Што рабіць? Дзе падацца? Як знайсці сваё месца ў гэтым страшным жыцці?

Пятнуліся доўгія і цяжкія дні. З савецкага тыла не было вестак.

Надхлынула вясна. У горад прыйшлі першыя весткі аб дзейнасці партызан. У пачатку мая быў разгромлены нямецкі маслазавод. Праз нейкі час ноччу ўзяліся ў паветра нафтабазы.

Захвалывалася Вера, заручовіўся твар дзяночы. У горадзе з'явіліся савецкія лістоўкі. Вера разнесла іх па горадзе ў кошыку, прыкрыўшы зялёнай гароднінай, расоўвала ўпотаў знаёмым, перадавала ваеннапалонным, ноччу расклеивала на сценах і парканых.

Вера сустраляся з партызанамі. Яе ахапіла радасць. З'явіліся

новыя сілы, жаданне змагацца ў радах народных месціцаў.

Яна атрымала першае сур'ёзнае заданне партызанскага штаба і з усім маладым запалам узялася выконваць.

Вера прыладзілася працаваць на кухні «добраахвотнікаў», якія ахоўвалі склады. На-ранейшаму распаўсюджвала лістоўкі. Праводзіла працу сярод «добраахвотнікаў», незадаволеных нямецкай службай. Весткі даставляла партызанам.

Першыю сакавік 1943 года. Надзя перадала Веры ад партызан узрыўчатку. Неўзабаве ўзяліся ў паветра буйнейшая нафтавая база акупіраванага Полацка. Праз пару дзён узварваліся ў горадзе склады боепрысасаў.

Вера была шчаслівая. Яна бачыла вынікі сваёй працы. Не цешыў удзел у суровай барацьбе з нямецкімі захопнікамі.

Сёстры-комсамолкі працавалі ў акупіраваным горадзе, пакуль іх жыццё не стала пагражаць небяспека. На ростані з горадам яны падарвалі яшчэ адзін буйны склад.

Хутка горад сяспёр-патрыёткаў будзе зноў свабодны. Да яго старажытных сцен падыходзіць ужо Чырвоная Армія.

Дзве сястры-падпольшчыцы дапамагаюць Чырвонай Арміі дыверсіямі на чыгунках ворага.

Партызан ПЯТРУСЬ Н.  
ВІЦЕБСКАЯ ОБЛАСЦЬ.

## Выратавалі каштоўную навукова-даведчую і гістарычную бібліятэку

Лесніца вядзе на другі паверх. Пакой устаўлены полкамі, на якіх цесна стаяць кнігі: гістарычныя, даведчыя і навуковыя.

Гомельская архіўная бібліятэка была шырока вядома. Ёю карысталіся навуковыя работнікі не толькі Гомеля, але і многіх другіх гарадоў Беларусі. Бібліятэка мела таксама аддзелы замежнай літаратуры на французскай, італьянскай і польскай мовах, гэта былі найбольш поўныя і багатыя аддзелы. У іх налічваліся сотні каштоўных і рэдкіх кніг.

Побач з навуковай літаратурай у бібліятэцы меліся энцыклапедыі, часопісы, газетны архіў.

Так было да вайны. Пры акупцыі Гомеля немцамі бібліятэку не ўдалося эвакуіраваць. Немцы ператварылі памяшканне архіва і бібліятэкі ў казарму, а кнігі выкінулі. Праз некаторы час яны вывезлі ў Германію французскія, італьянскія і польскія кнігі. Фашысты зрабілі спіс і астатняй

літаратуры, але вывезці яе не паспелі. Імклівае паступленне Чырвонай Арміі прымусіла гітлераўцаў уцікаць. І гэта выратавала ад пагібелі бібліятэку на Пролетарскаму перавулку. Але ў якім страшным выглядзе яе засталі навуковыя работнікі! Кнігі былі звалены, як папала. Многія без пераплётаў, з абарванымі старонкамі. І толькі дзякуючы старанням групы навуковых работнікаў сотні каштоўных кніг удалося выратаваць. Зараз яны расставлены ў палезным парадку на полках. Тут многа літаратуры, выданай у XIX стагоддзі, гістарычныя зборнікі, энцыклапедыі, слоўнікі, ёсць беларуская літаратура, друкаваныя архіўныя матэрыялы. Тут жа захаваліся дакументы, якія датычацца грамадзянскай вайны, архівы газет, матэрыялы аб першым перапісу.

Выратаваная навукова-даведчая бібліятэка мае вялікую каштоўнасць.

С. ЕФИМАУ.

## Год вялікай працы

Працоўныя горада Растова-на-Доне адзначылі гадавіну свайго вызвалення ад нямецка-фашыстскіх захопнікаў выдатнымі поспехамі.

Амаль усе прамысловыя прадпрыемствы горада перавыканалі свае вытворчыя праграмы.

Адпавядаюць прамысловасць. Працуе завод Ростсельмаш. У яго цэхах зноў гудуць станкі, кіпіць праца. Уведзены ў строй завод «Красный Аксай». Прадпрыемствы харчовай, мяса-молочнай і лёгкай прамысловасці выконваюць усе заданні па забеспячэнню Чырвонай Арміі і насельніцтва.

За год растаўчана аднавілі 790 тысяч квадратных метраў жытнёвай плошчы. Перасялілі з разбураных будынкаў на кватэры 81.000 чалавек.

Аднорука праца ў 47 школах, арганізавана раздзелнае навучанне для хлопчыкаў і дзяўчынак. Тысячы дзяцей ідуць у школы. Пачаліся заняткі ў Растовскім Дзяржаўным Універсітэце, у настаўніцкім і медыцынскім інстытутах, а таксама ў 9-ці тэхнікумах і педвузвышчых. У вузах і тэхнікумах навучаецца звыш 6 тысяч студэнтаў.

## Пабудуем самалёт „Гомельскі воднік“

На мітынгу работнікаў аднаго з адпавядаючых атрадаў Дняпра-Дзвінскага рачнога пароходства выступіў электрамашініст комсамолтаў. Долгадзілі. Ён заявіў:

— На загад таварыша Сталіна мы павінны адказаць канкрэтнымі баявымі справамі. Я прапаную пабудаваць самалёт «Гомельскі воднік» і ўношу са сваіх асабістых зберажэнняў 1.000 рублёў.

Гэта прапанова гарача падтрыманая. На пабудову самалёта «Гомельскі воднік» калектыў атрада ў першы ж дзень сабраў 85.000 рублёў.

## Адкрыўся торфамеліяратыўны тэхнікум

Аднавіў сваю працу Беларускі дзяржаўны торфамеліяратыўны палітэхнікум. Зараз ён знаходзіцца ў Гомелі. Пры тэхнікуме працуюць курсы даследчыкаў торфа-залежаў, дзесятнікаў па здабычы і сушцы торфу.

Асноўная маса настаўнікаў, якімі ўкомплектаваны тэхнікум, працавала ў ім і раней.

Пры тэхнікуме будуць адкрыты сталовая і бібліятэка-чытальня. Тэхнікум дасць рэспубліцы спецыялістаў па паліўнай прамысловасці.

Б. ПАЭМСКІ.

## ПЕРШАЯ ПРАДУКЦЫЯ ПТУШКАФЕРМЫ

ЦЕРАХОЎКА. (Наш нар.). У канцы студзеня гэтага года калгаснікі сельгасарцелі імені Варашылава (старшыня А. Салодкі), Лепінскага сельсавета, арганізавалі птушкаферму. На калгаснай ферме 108 курэй. Атрымана першая прадукцыя—225 штук яек, —якая прададзена дзяржаве.

## ПРЫБЫЛІ 130 ТРАКТАРАЎ З ТАМБОУШЧЫНЫ

МОЗЫР. (Наш нар.). Для машына-трактарных станцый Палесся, якія аднаўляюцца, прыбылі 130 трактараў з МТС Тамбоўскай абласці. Тамбоўцы прыслалі ў Беларусь лепшыя машыны.

## У ЛЕНІНГРАДЗЕ

На Балтыйскім, Віцебскім і Варшаўскім вакзалах у Ленінградзе ідзе падрыхтоўка да адкрыцця пасажырскага руху. Рамантуюцца дахі, службовыя і пасажырскія памяшканні. Ужо сфарміраваны саставы паяздоў, якія будуць курсіраваць па лініях Ленінград—Ораніенбаум і Ленінград—Кінгісеп.

Новыя трамвайныя лініі будуць адкрыты ў бліжэйшы час у Кіраўскім раёне. Зараз пачаліся ўжо вялікія работы па аднаўленню Лермантаўскай трамвайнай падстанцыі.

## ВЫПУСК НАСТАЎНІКАЎ

У Курскім педагагічным вучылішчы адбыўся выпуск настаўнікаў — першы пасля вызвалення горада ад фашыстскіх захопнікаў. Званне народнага настаўніка прысвоена 32 выпускнікам. Маладыя настаўнікі выехалі ў сельскія школы.

## КАНЦЭРТ БЕЛАРУСКАЙ МУЗЫКІ ДЛЯ ФРАНТАВІКОЎ

БЕЛАРУСЬСІ ФРОНТ. (Наш нар.). У Н-скай воінскай часці служыць дзесяткі беларусаў. Многія з іх узнагароджаны ордэнамі і медалямі. Адзначаны камандаваннем беларус Селькін, шофер-беларус Калалёў, Люба Казачок, якая ўзнагароджана медаллю «За боевое отличие» і другія.

Новая перамога войск Беларускага фронту—узяццё горада і вялікай чыгуначнай станцыі Рагачоў—важнага апорнага пункта праціўніка на Бабруйскім напрамку, а таксама 100 другіх насялёных пунктаў, выклікала велізарны баявы ўздым у Н-скай часці.

У часць узяцця Рагачова быў праведзены мітынг, на якім байцы і афіцэры паклаліся дабціца хуткага выгнання ворага з Беларусі. Для байцоў і афіцэраў быў наладжаны вялікі канцэрт беларускай музыкі.

Клуб-зямлянка запоўнена воінамі. Большасць прысутных—ордэнаносцы, усе яны ўдзельнікі баёў за Беларусь. Усе з захапленнем слухаюць песню кампазітара С. Палонскага «Наперад», якая кліча вызваліць Мінск—сталіцу Беларусі, франтавую застольную І. Любана, народныя беларускія песні. Не меншым поспехам тут карыстаюцца беларускія танцы «Юрочка», «Крыжачок», «Каза», «Лявоніха».

Як баявы кліч прагучаў верш беларускага паэта Пімена Панчанкі «Табе, Беларусь».

Праслухаўшы канцэрт беларускай музыкі ў выкананні армистаў Беларускага дзяржаўнага ансамбля, байцы і афіцэры заявілі, што не пашкадуюць сіл, каб хутчэй вызваліць з фашыстскага палону ўсё беларускі народ і яго цудоўную культуру.

## Мітынгі і парады за граніцай у часць 26-й гадавіны Чырвонай Арміі

23 лютага ў Лондане адбыўся масавы мітынг у азнаменаванне 26-й гадавіны Чырвонай Арміі. На мітынг прысутнічалі прадстаўнікі ўрадавых органаў, узброеных сіл Англіі, саюзнікаў і дамініёнаў, прадстаўнікі грамадскіх арганізацый і рабочых, знятых у 22 важнейшых галінах англійскай прамысловасці, а таксама члены савецкай калоніі ў Лондане на чале з паслом СССР у Англіі тав. Гусевым.

На мітынг у прамовай выступіў міністр замежных спраў Герберт Марысон.

Многалюдныя мітынгі адбыліся

таксама ў Мельбурне (Аўстралія) і ў Велінгтоне (Новая Зеландыя).

У Алжыры ў часць 26-й гадавіны Чырвонай Арміі адбыўся вялікі ваенны парад французскіх, амерыканскіх і англійскіх войск. На парадзе прысутнічалі члены Французскага Камітэта Нацыянальнага вызвалення, дэлегаты Французскай Кансультацыйнай Асамблеі, генералы саюзных армій, пасол СССР тав. Багамолаў і члены дыпламатычнага корпуса.

Натоўпы народа віталі войскі, якія ўдзельнічалі ў парадзе.

(ТАСС).

## ДЗЕЯННІ АВІАЦЫІ САЮЗНІКАЎ

ЛОНДАН, 25 лютага. (ТАСС). Афіцыйна паведамляецца, што ў ноч на 25 лютага самалёты англійскай бамбардыровачнай авіяцыі зноў зрабілі звыш 1.000 вылетаў. Асноўным аб'ектам бамбардыроўкі з'явіўся Швейнфурт, на які двойчы рабіўся палёт на

працягу гэтай ночы. Апроч таго бамбардыраваны аб'екты ў Паўночна-Заходняй Германіі. 35 англійскіх самалётаў не вярнуліся на базы.

Раніцою 25 лютага былі атакаваны ваенныя аб'екты ў Паўночнай Францыі.

## ВАЕННЫЯ ДЗЕЯННІ У ІТАЛІІ

ЛОНДАН, 25 лютага. (ТАСС). Галоўная стаўка войск саюзнікаў у Італіі паведамляе, што часці амерыканскай 5-й арміі палепшылі на асноўным фронце і на прадмостным умацаванні свае пазіцыі. Праціўнік прадпрыняў тры атакі: адну на асноўным фронце і дзве ў раёне Анцыо. Усе атакі адбіты. На фронце англійскай 8-й

арміі ў радзе месцаў адбыліся сутычкі з ворагам, прычым праціўніку нанесены страты і ўзяты палонныя. На ўсіх франтах дзейнічалі патулі.

24 лютага авіяцыя саюзнікаў зрабіла палёт на варожы аэрадром у Фабрыка ды Рома (Цэнтральная Італія), ваенныя аб'екты на ўзбярэжжы Югаславіі і на заходнім узбярэжжы Італіі.

## Налёт амерыканскіх самалётаў на Германію

ЛОНДАН, 25 лютага. (ТАСС). Як паведамляе штаб камандавання амерыканскіх стратэгічных ваенна-паветраных сіл на еўрапейскім тэатры ваенных дзеянняў, 25 лютага вялікія злучэнні амерыканскіх цяжкіх бамбардыроўчыкаў у суправаджэнні амерыканскіх і англійскіх знішчальнікаў атакавалі авіяцыйны завод у Рэгенсбургу, шарыкападшыльнікавы завод у Штутгарце і другія аб'екты ў Паўднёва-Заходняй

Германіі. Усе гэтыя аб'екты размешчаны ў глыбіні краіны. Пры налёце на Рэгенсбург самалётам прыйшлося прайсці больш 1.100 міль. Лётчыкі адзначаюць паспяховыя вынікі бамбардыроўкі.

Амерыканскія цяжкія бамбардыроўшчыкі пяты ўжо дзень падраб падваргаюць бамбардыроўчы германскія авіяцыйныя заводы.

РЭДАКЦЫЙНАЯ КАЛЕГІЯ.